

பதவிகள் - வெற்றிடம்

நீதிச் சேவை ஆணைக்குழு

அக்குறணை பிரதேச செயலகப் பிரிவுக்கான காதி பதவி

அக்குறணை.- கண்டி மாவட்ட அக்குறணை பிரதேச செயலக பிரிவுக்கான காதிப்பதவிக்கு முஸ்லிம் விவாக, விவாக நீக்கச் சட்டம் (115ஆம் அத்தியாயம்) படி திருத்தப்பட்டவாறு நீதிச் சேவை ஆணைக்குழு விண்ணப்பங்களைக் கோருகின்றது.

கீழ்க்காணும் தகைமைகளை கொண்டிருப்போர் இதற்கென விண்ணப்பிக்கலாம் :-

சட்டத்தரணியொருவர் அல்லது அங்கீகரிக்கப்பட்ட பல்கலைக்கழக மொன்றின் பட்டதாரியொருவர் அல்லது முஸ்லிம் பண்பாட்டு அலுவல்கள் தொடர்பான அமைச்சின் அங்கீகாரம் பெற்ற நிறுவனமொன்றிலிருந்து மௌவிபட்டம் பெற்ற ஒருவர் அல்லது கல்வித் திணைக்களத்தினால் வழங்கப்பட்ட “அல்-ஆலிம்” சான்றிதழைக் கொண்ட ஒருவர் அல்லது பொருத்தமான உயர் தகைமையை கொண்ட ஒருவர் அல்லது அரசாங்கப் பாடசாலை ஒன்றின் ஓய்வு பெற்ற அதிபர் ஒருவராயிருத்தல் வேண்டும். விண்ணப்பப்பாவி 40 வயதுக்கு மேலானவராயிருப்பதுடன் விவாக, விவாக நீக்கம் தொடர்பான இஸ்லாமிய சட்டம் பற்றிய சீரிய அறிவு

பெற்றுள்ள சமூகத்தினால் சிறப்பாக ஏற்றுக்கொள்ளப்பட்டுள்ள, நல்லொழுக்கம் கொண்ட, நேர்மையான ஒருவராயுமிருத்தல் வேண்டும்.

தெரிவு செய்யப்படும் விண்ணப்பதாரி தனது நியமனக் கடிதத்தில் குறித்து வைக்கப்படும் ஒரு காலப்பகுதிக்கே நியமனம் செய்யப் படுவார்.

காதியொருவர் தனது நியமனம் செய்யப்படும் பிரதேசத்திலேயே வசிக்க சட்டப்படி கடப்பாடுடையவராவார். இவ்வலுவலகத்திலிருந்து பெறக்கூடிய விண்ணப்பப்படிவங்களில் 2005 ஆம் ஆண்டு மாசு மாதம் 31 ஆந் திகதி அல்லது அதற்கு முன்னர் எனக்கு திடைக்கக்கூடியதாக விண்ணப்பங்கள் அனுப்பி வைக்கப்படல் வேண்டும்.

பி. டபிள்யு. டி. சி. ஜயதிலக,
செயலாளர்,
நீதிச் சேவை ஆணைக்குழு.

நீதிச் சேவை ஆணைக்குழு அலுவலகம்,
கொழும்பு 12,
2005, பெப்புருவரி 16.

3 - 121

பரீட்சைகளும் பரீட்சைப் பெறுபேறுகளும் பிறவும்

அரசாங்க சேவையின் சிற்றூழியர்களை பொது எழுதுநர்
சேவை மற்றும் தட்டெழுத்தாளர் சேவையின் II 'ஆ' பிரிவுக்கு
நியமனம் செய்வதற்கான மட்டுப்படுத்தப்பட்ட போட்டிப்
பரீட்சை-2003/ 2004

அரசாங்க சேவையின் சிற்றூழியர்களை பொது எழுதுநர் சேவை மற்றும் தட்டெழுத்தாளர் சேவையின் II 'ஆ' பிரிவுக்கு நியமிக்கும் பொருட்டு 2003/2004 ஆம் ஆண்டுகளுக்காக நடைத்தப்படும் போட்டிப் பரீட்சைக்காக விண்ணப்பங்கள் கோரப்படுகின்றன. மாகாண அரச சேவையைச் சேர்ந்த சிற்றூழியர்கள் இவ்வறிவித்தலின்படி விண்ணப்பங்களைச் சமர்ப்பித்தலாகாது. இதற்குச் சமமாக அவர்களுக்காகவும், இத்தகையதொரு பரீட்சை நடத்தப்படுவதாயின் ஒவ்வொரு மாகாண அரச சேவை செயலாளர்களும் உள்ளக சுற்றறிக்கை மூலம் அதுபற்றி அறிவிப்பார்.

பரீட்சை நடாத்தும் நகரங்கள்:- அரசு சேவையில் உள்ள நிரந்தர சிற்றாழியர்களுக்கு வரையறுக்கப்பட்ட மேற்படி பரீட்சை பின்வரும் நகரங்களில் நடாத்தப்படும் :-

நகரம்	நகர இலக்கம்
கொழும்பு	01
கம்பஹா	02
களுத்துறை	03
காலி	04
மாத்தறை	05
அம்பாந்தோட்டை	06
கேகாவை	07
குருநாகல்	08

நகரம்	நகர இலக்கம்
புத்தளம்	09
அனுராதபுரம்	10
மாத்தளை	11
கண்டி	12
நுவரெலியா	13
இரத்தினபுரி	14
பதுளை	15
மொனராகலை	16
அம்பாறை	17
மட்டக்களப்பு	18
திருகோணமலை	19
வவுனியா	20
யாழ்ப்பாணம்	21

பரீட்சை நடத்தப்படும் திகதி பரீட்சை ஆணையாளர் நாயகத்தினால் பின்பு அறிவிக்கப்படும். போதியளவு பரீட்சார்த்திகள் தோற்றாதவிடத்து அத்தகைய நிலையங்கள் இரத்துச் செய்யப்படுவதுடன், அவ்விண்ணப்பதாரர்கள் அவர்கள் இரண்டாவதாக தேர்ந்தெடுத்து பரீட்சை நிலையங்களுக்கு மாற்றப்படுவார்கள்.

2. பரீட்சார்த்திகள் பரீட்சைக்குத் தோற்றவேண்டிய மொழிமுலம்:

(i) அரசு கரும மொழிக்காக “முன்னர் சேர்ந்தவர்கள்” எனக் கருதப்படும் பரீட்சார்த்திகள் தாம் கல்வி கற்றுள்ள மொழியிலேயே இப்பரீட்சைக்குத் தோற்ற வேண்டும். ஆங்கிலத்தில் கல்வி கற்றுள்ளவர்கள் தாம் விரும்பினால் பரீட்சையின்போது, தாம் விரும்பும் அரசு கரும மொழியில் பரீட்சைக்குத் தோற்றலாம்.

(ii) அரசு கரும் மொழிக் கொள்கை நோக்கத்திற்காகப் புதிதாகச் சேர்ந்தவர்களைக் கருதப்படும் பரீட்சார்த்திகள் போட்டிப் பரீட்சையொன்றின் மூலம் சேவைக்கு சேர்ந்திருக்குமிடத்து அந்தப் போட்டிப் பரீட்சைக்குத் தோற்றிய மொழியிலேயே இப்பரீட்சைக்குத் தோற்ற வேண்டும். போட்டிப் பரீட்சையின்றி ஆட்சேர்க்கப்பட்டவர்கள் விடயத்தில் அச்சேவையில் சேர்வதற்குப் பரீட்சார்த்திகள் தகைமைபெற்ற மொழியே பரீட்சை மொழியாதல் வேண்டும்.

எவ்வாறாயினும் இவ் இரண்டு வகைகளையும் சார்ந்த பரீட்சார்த்திகள் தமது விருப்பத்தின்படி அரசு கரும் மொழியொன்றில் பரீட்சைக்குத் தோற்றலாம்.

3. சம்பளம்.- பொது எழுதுநர் சேவை வகுப்பு II 'ஆ' பிரிவு மற்றும் தட்டெழுத்தாளர் சேவையின் வகுப்பு II 'ஆ' பிரிவுக்கு நியமனம் செய்யப்படும் விண்ணப்பதாரர்கள் ஆண்டொன்றுக்கு ரூபா 1,01,880-14 X 1,320-6 X 1,560- ரூபா 1,29,720 சம்பள அளவுத் திட்டத்தில் அமர்த்தப்படுவர்.

குறிப்பு.- நியமன காலங்களில் வலுவிலுள்ள சம்பள அதிகரிப்பு சட்டதிட்டங்களுக்கு அமைய அவர்களுக்கு சம்பள அதிகரிப்பு சலுகைகள் வழங்கப்படும்.

4. சேவை நிபந்தனைகள்.- (i) இப்பரீட்சையில் சித்தியடையும் பரீட்சார்த்திகளுக்கு நியமனத் திகதி தொடக்கம் ஒரு வருட கால சேவைக் கண்காணிப்பின் கீழ் நியமனங்கள் வழங்கப்படும். அவர்களின் பதவிகள் நிரந்தரமானது. ஒய்வூதிய உரித்துடையது.

(ii) இப்பரீட்சை பெறுபேறுகளின் பேரில் நியமனம் பெறும் பரீட்சார்த்திகள் இடமாற்றங்களுக்கும் இத்தீவின் எப்பகுதியிலேனும் சேவையாற்ற வேண்டுமென்ற நிபந்தனைக்கும் கீழ்ப்படிதல் வேண்டும்.

(iii) சித்தியடைகின்ற பரீட்சார்த்திகள் 1956 ஆம் ஆண்டின் 33 ஆம் இலக்க அரசு கரும் மொழிக் கொள்கை சட்டத்தின் ஏற்பாடுகளுக்கும் அரசு கரும் மொழிக் கொள்கையைச் செயற்படுத்தும் நோக்கில் ஏற்கனவே செய்யப்பட்டுள்ளன. ஒழுங்குவிதிகளுக்கும் பிரமாணங்களுக்கும் ஒழுக்க வேண்டும். சிங்களம் அல்லது தமிழ் அல்லாத வேறேதேனுமொரு மொழி மூலம் இப்பரீட்சைக்குத் தோற்றும் ஆண்/பெண் பரீட்சார்த்திகள் யாவரும் தமது நியமனத் திகதி தொடக்கம் மூன்று ஆண்டுகாலப் பகுதியில் ஏதேனுமொரு அரசு கரும் மொழியில் குறிப்பிட்ட தேர்ச்சியினை பரீட்சையின் தரம் I, II மற்றும் III என்பவற்றில் சித்தியெய்துவதன் மூலம் பெறல் வேண்டும்.

(iv) இப்பரீட்சையின் பெறுபேறுகளின் பேரில் பொது எழுதுநர் சேவைக்கு நியமிக்கப்படும் பரீட்சார்த்திகள் குறிப்பிட்ட ஒரு காலப்பகுதிக்குள் தட்டெழுத்துப் பரீட்சையில் சித்தியடைதல் வேண்டும். அவ்வாறு குறிப்பிட்ட ஒரு காலப்பகுதிக்குள் இப்பரீட்சையில் சித்தியடையத் தவறுவோரின் வேதனை ஏற்றம் பிற்போடப்படும்.

(v) தட்டெழுத்தாளர் சேவைக்கு நியமிக்கப்படுபவர்களும், அங்கீகரிக்கப்பட்டுள்ள சாவித்தட்டில் பொறிக்க இயலாதவர்களுமான பரீட்சார்த்திகள் அரசினால் அங்கீகரிக்கப்படும் சாவித்தட்டில் அரசாங்கம் ஏற்பாடு செய்யும் தட்டெழுத்துப் பயிற்சி நெறியினைக் கற்று குறிக்கப்பட்ட ஒரு காலப்பகுதியில் உரிய பரீட்சையொன்றில் சித்தியடைய வேண்டும்.

5. நியமனத்தின் பொருட்டு தெரிவுசெய்யும் முறை.- மத்திய அரசின் (இணைந்த சேவையின்) வெற்றிடங்களுக்காக மத்திய அரசு சேவையிலுள்ள சிற்றாழியர்கள் மட்டும் பரீட்சைக்கு அனுமதிக்கப் படுவதுடன், போட்டிப் பரீட்சையில் பெறப்படும் புள்ளிகளின் அடிப்படையில் நியமனங்களுக்கான தெரிவுகள் செய்யப்படும்.

இப்பரீட்சை மூலம் இணைந்த சேவைகளுக்கு ஆட்சேர்ப்புச் செய்யப்படுகின்ற எண்ணிக்கை 2004.12.31 ஆந் திகதியில் இருக்கின்ற வெற்றிடங்களின்படி தீர்மானிக்கப்படும். மேலும் நியமனங்கள் வழங்கப்பட்டபின் ஒரு சேவையிலிருந்து மற்றொரு சேவைக்கு அவர்கள் மாற்றப்பட மாட்டார்கள்.

6. தகுதிகள்.- இப்பரீட்சையில் போட்டியிடுவதற்கு ஓர் பரீட்சார்த்தி கொண்டிருக்க வேண்டிய தகைமைகள் :-

(i) 2003.12.30 ஆந் திகதி 15/2003 ஆம் இலக்க அரசாங்க நிருவாகச் சுற்றறிக்கையின்படி வருடாந்தம் ரூபா 62,879 க்கு குறைந்த தொடக்க வேதனைத்தை கொண்ட பதவி வகிப்பவரும் தாபன விதிக்கோவையின் 1 ஆம் அத்தியாயத்தில் கூறப்பட்ட வரைவிலக்கணத்துக்குள் அடங்குபவருமான ஓர் அரசாங்க உத்தியோகத்தராக இருத்தல் வேண்டும். (கீழ்க்குறிப்பு (1) ஐப் பார்க்கவும்).

(ii) அவர் நியமனத்தில் உறுதிப்படுத்தப்பட்டு, 2004.12.31 ஆந் திகதிக்கு உடன் முந்திய மூன்று வருடக்காலப் பகுதியில் நிரந்தர நியமனத்தில் தொடர்ச்சியாகவும் திருப்திகரமாகவும் சேவையாற்றியுள்ளவராக இருக்க வேண்டும். (கீழுள்ள குறிப்பு (2) ஐப் பார்க்கவும்).

(iii) 2004.12.31 ஆந் திகதியன்று 30 வயதுக்கு குறைந்தவர்களாக இருப்பின் க. பொ. த. (சாதாரணம்) பரீட்சையில் இரண்டுக்கு மேற்படாத அமர்வுகளில் மொழி/இலக்கியம் என்பதுடன் எண்கணிதம்/தூயகணிதம்/ஆரம்ப கணிதம்/வர்த்தக எண்கணிதம் அடங்கலாக ஆறு பாடங்களில் சித்தியடைந்திருத்தல் வேண்டும்.

2004.12.31 ஆந் திகதியன்று 30 வயதுக்கு மேற்பட்ட பரீட்சார்த்திகளுக்கு கல்வித் தகைமைகள் ஏற்புடையதாகாது.

(iv) மத்திய அரசாங்க சேவையிலுள்ள மோட்டார் வாகனச் சாரதியாளர்கள் ஏனைய தகைமைகளைக் கொண்டிருப்பின், அவர்களின் சம்பளப் படிநிலையை கருத்திற் கொள்ளாது இந்தப் பரீட்சைக்குத் தோற்றலாம்.

குறிப்பு.- (1) 1987.12.31 ஆந் திகதியன்று பரீட்சார்த்தி வகித்த அரசாங்க நிரந்தரப் பதவியொன்றுக்குரிய சம்பள அளவுத் திட்டத்தின் தொடக்கச் சம்பளம் ரூபா 8,640 க்கு மேற்படும் பட்சத்தில் அவர் 1975.04.01 ஆந் திகதிக்கு முன்னர் வருடாந்தத் தொடக்கச் சம்பளம் ரூபா 3,000 க்கு குறைவாக இருந்த ஒரு பதவி, பின்னர் எல். பீ. த சில்வா சம்பளக்குழுவினால் வருடாந்தத் தொடக்கச் சம்பளம் ரூபா 3,000 க்கு மேற்படும் வகையில் திருத்தப்பட்டு அதே பதவியை அவர் தொடர்ந்தும் வகித்துக் கொண்டிருப்பாராயின் மட்டுமே அவர் பரீட்சைக்கு விண்ணப்பிப்பதற்கு தகுதியுடையவராவார்.

(2) மேலே (ii) ஆம் பிரிவில் குறிப்பிட்டவாறான மூன்றாண்டு திருப்திகர சேவை பின்வரும் அடிப்படையில் தீர்மானிக்கப்படும்.-

பின்வரும் தேவைகளைப் பூர்த்தி செய்துள்ளவர்கள் இப்பரீட்சையின் செயற்பாடுகளுக்காக திருப்திகரமான சேவையைக் கொண்டுள்ளவர்கள் எனக் கருதப்படுவர் :-

(அ) 2004.12.31 ஆந் திகதிக்கு உடன்முந்திய மூன்று ஆண்டுகளில் எல்லாச் சம்பள ஏற்றங்களையும் பெற்றிருத்தல்.

(ஆ) 2004.12.31 ஆந் திகதிக்கு முற்பட்ட மூன்று ஆண்டுகளில் ஒழுக்காற்றுத் தண்டனைகள் எதுவுக்கும் ஆளாகாதவராக இருத்தல்.

(3) 1956 ஆம் ஆண்டு செத்தெம்பர் மாதம் 24 ஆந் திகதிக்கு முன் நிரந்தரப் பதவிகளுக்கு நியமிக்கப்பட்டவர்கள் அரசு கரும மொழிக் கொள்கை நோக்கத்துக்காக முன்சேர்ந்தோர் எனக் கருதப்படுவர்.

(4) நியமனத்தின் பொருட்டு விண்ணப்பதாரர் தெரிவுசெய்யப் படுமிடத்து திணைக்களத் தலைவர் அவரை விடுவிக்க உடன்படுதல் வேண்டும்.

(5) பகுதி தொழில்நுட்பச் செயற்பாடுகளில் ஈடுபட்டுள்ள அல்லது ஏதேனும் ஒரு செயற்பாட்டிற்காக பயிற்றப்பட்டுள்ள அல்லது அரசினால் விசேட முறையில் பயிற்சியளிக்கப்பட்ட எந்தத் தரத்தைச் சேர்ந்த ஊழியர்களும் இப்பரீட்சைக்குத் தோற்றுவதற்கு தகைமை அற்றவர்களாகக் கருதப்படுவர். உதாரணமாக பொறியியல் மற்றும் தொழிற்சாலைத் தரங்களிலுள்ள ஊழியர்களும், சுகாதாரத் திணைக்களத்தின் குடும்ப சுகாதார உத்தியோகத்தர்களும் இந்தப் பரீட்சைக்குத் தோற்றுவதற்குத் தகுதியற்றவர்களாவர். எவரேனும் ஒரு ஊழியர் தான் தகைமையுடையவரா அல்லது தகைமையற்றவரா என்பதில் சந்தேகம் ஏற்படும் பட்சத்தில் பரீட்சார்த்தி அவரின் திணைக்களத்தில் அதுபற்றி விசாரிக்க வேண்டுமென்பதுடன், குறித்த திணைக்களம் அது தொடர்பில் பொது நிருவாக உள்நாட்டிலுயல்வர்கள் அமைச்சிடம் உசாவ வேண்டும்.

இப்பரீட்சைக்குத் தோற்றவுள்ள எவரேனும் ஒரு ஊழியரின் தகுதி பற்றி பொது நிருவாக உள்நாட்டிலுயல்வர்கள் அமைச்சை உசாவும் வேளையில் சம்பந்தப்பட்ட திணைக்களம் ஊழியர் வகிக்கும் பதவியின் முழு விபரங்களையும் சம்பள அளவுத் திட்டத்தையும் சமர்ப்பிக்க வேண்டியதுடன் அத்தொழிலை செய்வதற்கு வேண்டிய ஏதாவது பயிற்சி அளிக்கப்பட்டுள்ளதா என்பதையும் அந்தப் பயிற்சியின் தன்மை மற்றும் கால எல்லை என்பவற்றையும் குறிப்பிட வேண்டும்.

(6) அரசாங்க சேவையின் தற்காலிக, அமைய ஊழியர்களும் சபைகள், கூட்டுத்தாபனங்கள் மற்றும் அத்தகைய பிரிவுகளின் ஊழியர்களும், இந்தப் பரீட்சைக்குத் தோற்ற தகுதியற்றவர்களாவர்.

(7) பரீட்சார்த்திகள் விண்ணப்பங்களைச் சமர்ப்பிப்பதற்கு முன்னராக தாம் திருப்தியுறும் வகையில் இதில் விதிக்கப்பட்டுள்ள தேவைகள் அனைத்தையும் பூர்த்திசெய்திருத்தல் வேண்டும். இவ் அறிவித்தல் தரப்பட்டுள்ள தகைமைகளைப் பூர்த்திசெய்யாமல் பரீட்சைக்குத் தோற்றும் பரீட்சார்த்திகள் பரீட்சையில் போதிய அளவு புள்ளிகளை அடைந்தாலும், நியமனம் வழங்குவதற்குத் தகுதியற்றவர்களாவர்.

(8) அஞ்சல் திணைக்களத்தைச் சேர்ந்த இணைந்த சேவை சிற்றாழியர்கள் தவிர்ந்த அத்திணைக்களத்தின் வேறு எந்த ஊழியர்களும் இந்தப் பரீட்சைக்குத் தோற்றுவதற்குத் தகுதியற்றவர்களாவர்.

7. விண்ணப்பங்கள்.- (i) இப்பரீட்சைக்கு உட்சேர்வதற்கான மாதிரி விண்ணப்பப்படிவம் இவ் அறிவித்தலுடன் இணைக்கப்பட்டுள்ளது. விண்ணப்பதாரர்கள் ஏ-4 அளவிலான ஒரு முழுத்தாளை பயன்படுத்தி 1-4 வரையிலான கூடுகள் 1 ஆம் பக்கத்தில் உள்ளடங்கும் வகையில் விண்ணப்பங்களைத் தயாரித்துக்கொள்ள வேண்டும்.

(ii) பரீட்சைக் கட்டணம்.- ஒரு சேவைக்காக தோற்றுவதாயின் பரீட்சைக் கட்டணம் 200 ரூபாவாகும் என்பதுடன் இரண்டு சேவைகளுக்கும் தோற்றுவதாயின் 250 ரூபாவாகும். அதனைச் செலுத்தி எந்தவொரு அஞ்சல் அலுவலகத்திலேனும் இருந்து பெற்றுக்கொண்ட பற்றுச்சீட்டை விண்ணப்பத்தின் உரிய கூட்டில் ஒட்டிவிட வேண்டும். பற்றுச்சீட்டின் படப்பிரதிகளை ஒட்டுதல் விண்ணப்பங்களை நிராகரிப்பதற்கு காரணமாகும். எக்காரணம் கொண்டும் பரீட்சைக்

கட்டணங்கள் மீள் செலுத்தப்பட மாட்டாது. இந்தப் பரீட்சைக்காக செலுத்தப்பட்ட பரீட்சைக் கட்டணத்தை வேறு பரீட்சைகளுக்காக மாற்றவும் முடியாது.

(iii) விண்ணப்பங்கள் பரீட்சார்த்திகளின் சொந்தக் கையெழுத்தில் சரியாகவும் தெளிவாகவும் நிரப்பப்பட்டு 2005.04.08 ஆந் திகதியன்றோ அதற்கு முன்னரோ பரீட்சை ஆணையாளர் நாயகத்தைச் சென்றடையுமாறு தாம் சேவை புரியும் திணைக்களத் தலைவர்கள் ஊடாக பதிவு அஞ்சலில் அனுப்பப்படுதல் வேண்டும்.

(iv) மாகாண அரசு சேவையைச் சேர்ந்த சிற்றாழியர்கள் இப்பரீட்சைக்குத் தோற்ற அனுமதிக்கப்படுவார்களாயின் அவர்களின் விண்ணப்பங்கள் மாகாண அரசு சேவை ஆணைக்குழுவிடம் சமர்ப்பிக்க வேண்டும். மாகாண அரசு சேவை ஆணைக்குழுக்களின் செயலாளர் அவ் விண்ணப்பங்களை அட்டவணைப்படுத்தி பரீட்சை ஆணையாளர் நாயகத்திடம் அனுப்புவார்கள்.

(v) விண்ணப்பங்கள் பூர்த்திசெய்யும்போது பின்வரும் இலக்கங் களுள் தனது சேவைக்கு உரிய இலக்கத்தை விண்ணப்பத்தின் உரிய இடத்தில் குறிப்பிடவும் :-

சேவை	இலக்கம்
மத்திய அரசு சேவை (இணைந்த சேவை)	- 01
மேல் மாகாண அரசு சேவை	- 02
தென் மாகாண அரசு சேவை	- 03
மத்திய மாகாண அரசு சேவை	- 04
வடமேல் மாகாண அரசு சேவை	- 05
சப்பிரகமுவ மாகாண அரசு சேவை	- 06
ஊவா மாகாண அரசு சேவை	- 07
வடமத்திய மாகாண அரசு சேவை	- 08
வடக்கு கிழக்கு மாகாண அரசு சேவை	- 09

(vi) விண்ணப்பப்படிவத்தின் இறுதியில் குறிப்பிடப்பட்டுள்ள வாறான ஒரு சான்றிதழ் திணைக்களத் தலைவர்களினால் வழங்கப்படல் வேண்டும். குறித்த திகதிக்குப் பின்னராகக் கிடைக்கப்பெறும் விண்ணப்பங்கள் நிராகரிக்கப்படும். விண்ணப்பத்தை வைத்து அனுப்புகின்ற கடித உறையின் இடதுபக்க மேல் மூலையில் பரீட்சையின் பெயரை தெளிவாகக் குறிப்பிடல் வேண்டும். இந்த நடைமுறைக்கு இணங்கத் தவறும் பரீட்சார்த்தியின் விண்ணப்பம் நிராகரிக்கப்படலாம்.

(vii) 2005.04.08 ஆந் திகதியன்றோ அதற்கு முன்னரோ பரீட்சை ஆணையாளர் நாயகத்துக்குச் சமர்ப்பிக்கக்கூடியவாறு தமது விண்ணப்பங்களை நேரகாலத்துடன் தமது திணைக்களத் தலைவர்கட்கு சமர்ப்பிக்குமாறு விண்ணப்பதாரர்களுக்கு அறிவிக்கப்படுகின்றது.

8. பரீட்சைக்கு அனுமதி.- (i) பரீட்சை ஆணையாளர் நாயகம் விண்ணப்பங்களை அனுப்பியுள்ள பரீட்சார்த்திகள் யாவருக்கும் பரீட்சைக்குத் தோற்றுவதற்காக அனுமதி அட்டைகளை வழங்குவார். அத்துடன் பரீட்சை நேரகுசியின் பிரதியொன்றும் அனுப்பி வைக்கப்படும். பரீட்சைக்குத் தோற்றும் பரீட்சார்த்திகள் பரீட்சையை மேற்பார்வையிடுவதற்காக நியமிக்கப்பட்டுள்ள உத்தியோகத்தருக்கு அனுமதி அட்டைகளைக் காண்பிக்க வேண்டும். அத்தகைய அனுமதி அட்டையைச் சமர்ப்பிக்கத் தவறும் பரீட்சார்த்திகள் பரீட்சைக்குத் தோற்றுவதற்கு அனுமதிக்கப்பட மாட்டார்கள்.

(இ) செல்லுபடியான கடவுச்சீட்டொன்று.